

Stedina ta' Vassalli: **Studju Kritiku u Komparattiv**

Olvin Vella

Zokk ta' hmar, aghma li ma jarax, il-bniedem li jara u ma jaqrax.

M. A. Vassalli, 1828

Motti, Aforismi e Proverbi Maltesi, nru 863

Xi snin wara li reġa' lura Malta mill-eżilju, Vassalli b'xorti tajba kien iltaqa' ma' John Hookham Frere. Fl-1823 jidher li Frere kien introducieh maç-*Church Missionary Society*,¹ ghaqda Anglikana, u fl-1825 dahhlu jghallem il-Malti fl-Università għax kien japprezza l-hila akkademika tiegħu.²

Il-kollaborazzjoni maç-CMS lil Vassalli aktarx swietlu biex jaġġorna l-istudji tiegħu. Mhux l-ewwel darba li mill-istamperija taç-CMS kienu johorġu kotba akkademiçi marbutin ma' l-ilsien Gharbi u wiehed jistenna li Vassalli kellu aċċess għal dawn il-kotba. Nghidu ahna, fis-27 ta' Jannar ta' l-1827 ir-Rev. William Jowett, li kien imexxi din l-istamperija, kellu l-permess tal-Gvernatur biex jistampa siltiet mill-*Grammaire arabe* u mill-*Chrestomathie arabe* ta' Silvestre De Sacy. Jowett kellu jistampa l-kopji bit-Taljan, bil-Grieg u bl-Gharbi u kien marbut li jxerridhom barra minn Malta.³

Bis-sahħa ta' Frere u taç-CMS, Vassalli reġa' qabad jahdem fuq

i. il-grammatika Maltija,

¹ Karm Sant, *It-Traduzzjoni tal-Bibbja u l-Ilsien Malti: 1810-1850* (Malta: Università Rjali ta' Malta, 1975) 27.

² Olvin Vella, "Mikiel Anton Vassalli u l-Bidu tat-Tagħlim tal-Malti fl-Università," *Il-Mument* 4.viii.2002: 18-19; David Agius Muscat, "M. A. Vassalli's University Timetable (1825)," *The Sunday Times* 10.x.2004: 52-53.

³ ANM, CSG 05/1, 210. Fuq Vassalli u De Sacy ara Carmen Depasquale, "Ittra ta' Vassalli lill-Baruni Silvestre De Sacy," *Dawl Ġdid fuq Vassalli*, ed. Olvin Vella (Malta: L-Ghaqda tal-Malti [Università] u l-Istitut tal-Lingwistika, 2004) 149-158, speċjalment 152.

- ii. id-dizzjunarju Taljan-Malti, u
- iii. id-dizzjunarju etimoloġiku.

U beda jahdem fuq

- iv. antoloġija tal-qwiel,
- v. it-traduzzjoni ta' l-erba' Vangeli,
- vi. it-traduzzjoni ta' silta twila mill-*Histoire Ancienne* ta' Charles Rollin,
- vii. ġabra ta' antonimi (eż. *ruĥ-ġisem*),
- viii. xi ittri oriġinali,
- ix. xi djalogi, u
- x. xi trattati.⁴

Ninu Cremona kien issuġġerixxa l-possibbiltà li Vassalli beda jaqleb is-silta mill-*Histoire Ancienne* ta' C. Rollin fl-1825.⁵ Kien fit-13 ta' Settembru ta' l-1825 li r-Rev. Jowett qala' l-permess tal-Gvernatur biex jistampa siltiet tradotti minn dan il-ktieb. Jowett kellu jistampa dawn il-kopji bit-Taljan u bil-Grieg fl-istamperija tač-CMS u kien marbut, bhas-soltu, li jxerridhom barra minn Malta.⁶

Mix-xogħol kollu li hadem bl-appoġġ ta' l-Anglikani, Vassalli lahaq ra stampati l-*Grammatica della Lingua Maltese* (1827) u l-*Motti, Aforismi e Proverbi Maltesi* (1828). Wara mewtu č-CMS stampatlu l-*Quatuor Evangelia* (1829) u *Storja tas-Sultan Ćiru meħuda mir-Rollin* (1831), waqt li kisbet minghand martu x-xogħlijiet tiegħu li kienu baqgħu manuskritti.⁷ Fost dawn il-karti kien hemm *Stedina*, "sejha patrijottika" miktuba madwar l-1827.⁸

Tliet edizzjonijiet f'ħames snin

Stedina hija sintesi ta' l-argumenti ta' Vassalli fuq is-sehem tal-Malti fit-tagħlim. Kien salvaha mill-ġħajbien George Percy Badger meta stampaha fil-ktiejeb tiegħu *A Letter on the Eligibility of the Maltese Dialect as a Written*

⁴ Ara Anton Cremona, *Vassalli and His Times*, trad. May Butcher (Malta: Giov. Muscat, 1940) 116; Christopher Frederick Schlien, *Views on the Improvement of the Maltese Language and Its Use for the Purposes of Education and Literature* (Malta, 1838) 40.

⁵ Cremona 172-173.

⁶ ANM, CSG 05/1, 184-185.

⁷ Cremona 116.

⁸ George Percy Badger, *A Letter on the Eligibility of the Maltese Dialect as a Written Medium of Instruction in the Government Primary Schools Addressed to His Excellency Sir H. F. Bouverie* (Malta, 1841) 22.

Medium of Instruction in the Government Primary Schools (1841).⁹ Badger inqeda biha biex jaghti kampjun tal-kitba Maltija bl-alfabett tieghu.

F'perjodu ta' hames snin *Stedina* giet ippubblikata darbtejn ohra, imma b'xi tibdiliet. Fl-1843 ippubblikatha l-Akkademja Filoloġika Maltija fil-gazzetta taghha *Il-Malti*,¹⁰ u fl-1845 ippubblikaha awtur anonimu f'*A Short Grammar of the Maltese Language* (1845), ktieb mahruġ hawn Malta mill-istamperija ta' Matthew J. Weiss.¹¹

M'ghandniex xi nghidu, is-suċċess ta' *Stedina* kien ġej mill-fatt li Badger, l-Akkademja Filoloġika u l-awtur tax-*Short Grammar* kienu jaqblu mal-fehmiet imxandra fiha, jew għall-inqas ma' hafna minnhom għax, kif se naraw 'il quddiem, l-Akkademja Filoloġika ċensurat kemm isem l-awtur kif ukoll xi fehmiet.

Jidher li mit-tlieta, Badger biss kellu quddiemu l-verżjoni manuskritta oriġinali għax, barra milli stampaha l-ewwel wiehed, ta l-itwal verżjoni u kiteb li oriġinarjament *Stedina* kienet miktuba bis-simboli ta' Vassalli.¹² Għandna nifhmu li ż-żewġ verżjonijiet l-ohra kienu ġew ikkupjati minn fuq ta' Badger.

Malti safi u letterarju

Il-valuri ta' *Stedina* huma letterarji, lingwistiċi u awtobijografiċi. L-istil mirqum li Vassalli bnieha bih u l-għażla tal-kelma safja jgħolluha fuq il-kitbiet bikrija l-ohra miktuba minn haddiehor. Fiha jidher ċar il-hsieb ta' l-awtur li ma jissellifx kliem barrani, tant li minn madwar elf u mitejn kelma, erba' darbiet biss uża kelma mnisla mir-Rumanz: *talin* (v. 8), *bnadijiet* (v. 73), *pajjiżu* (v. 78) u *bnadi* (v. 80).¹³ Interessanti li dawn il-kelmiet huma integrati hafna fil-Malti.

Vassalli għażel ukoll *xghajjar* (v. 16) flok "deżerti"¹⁴ u ma naqasx li jhaddem Arabiżmi bħal *malli* (v. 39) flok "barra milli" u *filli* (v. 42) flok "billi."¹⁵

⁹ Badger 12-16.

¹⁰ *Il-Malti* [Akkademja Filoloġika Maltija] 2.ix.1843, 16.ix.1843.

¹¹ *Stedina* tidher fil-paġni 60-72.

¹² Badger 17.

¹³ Kull meta nirreferi għall-versi minn *Stedina* dejjem inkun qed nirreferi għall-verżjoni ppubblikata fil-ktieb *L-Edukazzjoni għall-Illuminiżmu f'Vassalli*, ed. Joseph P. Borg (Malta: L-Għaqda tal-Malti [Università] u L-Istitut tal-Lingwistika, 2004) 41-46.

¹⁴ "Deżert" kienet ilha li dahlet fl-ilsien Malti; ara *The Biblioteca Vallicelliana "Regole per la Lingua Maltese"*, ed. Arnold Cassola (Malta: Said, 1992) f. 38v.

¹⁵ Ara n-noti ta' Manwel Mifsud fi "Stedina," *EIV*, 41-46.

Kultant l-ghażla safja ta' Vassalli ċajpret it-tifsira. Nghidu ahna, meta kiteb "Immela issa illi ghandna l-*kif* u *biex* bid-dawl tat-tagħlim [...] ." (v. 87):

- *kif* qieghda tirreferi għall-ghażla ta' lsien it-twelid bhala l-ghodda tat-tagħlim, u
- *biex* qieghda tirreferi għall-ghodda tal-kodifikazzjoni, jiġifieri l-alfabett, il-grammatika u d-dizzjunarju.¹⁶

Interessanti hafna li xi tifsiriet li ta Manwel Mifsud fi żmienna kienu jinhassu mehtieġa saħansitra f'nofs is-seklu dsatax, kif jixhdu xi tibdiliet li saru fl-edizzjonijiet ippubblikati f'*Il-Malti* (1843) u fix-*Short Grammar* (1845). Dan kollu jurina kemm Vassalli kien tbiegħed mill-ilsien mithaddet għal skop letterarju.¹⁷

Fl-edizzjoni ta' Badger	Tibdiliet f'edizzjonijiet oħra
nibqghu wara iżjed (v. 50)	nibqghu hekk lura (<i>Il-Malti</i>)
jitbagħdu ma' xulxin (v. 23)	jimbagħdu ma' xulxin (<i>Short Grammar</i>)
filli (v. 42)	billi (<i>Short Grammar</i>)
thabit (v. 106)	tahbit (<i>Il-Malti, Short Grammar</i>)

Referenzi awtobijografici

Għalkemm *Stedina* hija tahdita fuq is-siwi tat-tagħlim u fuq kemm kien mehtieġ li l-Maltin ihaddmu lsien twelidhom, Vassalli sab il-waqt biex jagħti rendikont ta' x'wettaq (vv. 87-88, 119-124) u biex jgħaddi ġudizzju negattiv fuq is-soċjetà ta' żmien (vv. 40-42). Barra minn hekk, ta għadd ta' tagħrifiet awtobijografici li maż-żmien ġew ikkonfermati bir-riċerka. Nghidu ahna:

Tagħrif awtobijografika	Konferma
Meta Vassalli kiteb <i>Stedina</i> (1827) kien għalaq erbgha u erbghin sena jahdem fuq il-Malti (v. 101).	Beda jmur l-iskola ta' sbatax-il sena ¹⁸ u sentejn wara beda jahdem fuq il-Malti. ¹⁹
Vassalli thabat tabilhaq biex ikkodifika l-Malti (v. 101).	Ippubblika sitt kotba fuq il-ilsien nazzjonali u żewġ traduzzjonijiet twal. Kemm Catarina

¹⁶ Qabbel ma' Mikiel Anton Vassalli, *Krjib yl Kljfm Malti* (Ruma: Antonio Fulgoni, 1796) xxxix, § xciii.

¹⁷ Ara nota 15.

¹⁸ Vassalli, *Krjib yl Kljfm Malti*, xiv, § xiii.

¹⁹ Mikiel Anton Vassalli, *Motti, Aforismi e Proverbi Maltesi* (Malta: l-Awtur, 1828) vi.

	Vassalli, martu, kif ukoll Susan Frere, oht John Hookham, iddeskrivew kemm kien iddedikat f'ħidmietu. ²⁰
Vassalli dam ħdax-il sena fl-Italja (v. 75).	Mill-1785 sa l-1796. ²¹
Vassalli dam dsatax-il sena oħra msiefer (vv. 75-76).	Mill-1801 sa l-1820. ²²
F'dawn id-dsatax-il sena ħar bosta bliet, għejjer u artijiet (vv. 75-76).	It-Tuneżija, Korsika, bosta bliet Franciżi u Spanja. ²³
Kemm dam ħmsiefer kien iltaqa' ma' bdiewa li kienu jafu jaqraw u jiktbu bi lsien pajjiżhom (vv. 76-80).	Fi Franza hu nnifsu kiteb lill-bdiewa żewġ kotba għar bil-Franciż fuq il-qoton. ²⁴

Stedina: gabra qasira tal-fehmiet ta' Vassalli

Fi *Stedina* nsibu diwi tal-fehmiet li kien xandar sa mill-bidunett fil-kotba tiegħu, f'avviż stampat u fil-petizzjonijiet. Hawn taht se nislet xi eżempji u nqabbilhom:

<i>Mylsen Phoenico-Punicum</i> (1791), 49-51, § xxiii	<i>Stedina</i> , vv. 63-66
[...] & hoc modo unusquisque, qui exterarum linguarum, uti Latinam, Italam, Graecam, Gallicam, aliamve ediscere cupit, propria lingua, saltem in ediscenda prima, veluti <i>medio omnino necessario</i> oportet utatur, quemadmodum utitur Itala lingua Italus, Gallica Gallus, Hispanus Hispana &c. dum exoticas loquelas discit aut docet [...].	U mnejn sa fejn, jew il-għaliex, ma għandniex niktbu bħal oħrajn? Il-Għarbi bil-Għarbi jikteb, bit-Taljan it-Taljan, u sa l-iswed li jinsab għewwa l-qalba ta' l-Afrika, mnejn qatt ma hareġ, u la qatt ra dinj'ohra: iżda jaqra u jikteb bi lsien.

²⁰ Frans Ciappara, "Vassalli, His Children and Protestantism," *DĠV*, 147; Cremona 224, dok. 31.

²¹ Frans Ciappara, "Vassalli Studied for the Priesthood," *Journal of Maltese Studies: Essays on Mikiel Anton Vassalli* 23-24 (1993): 43-47; Carmel G. Bonavia, "M. A. Vassalli's Commercial Activity," *JMS*: 115-120.

²² Cremona 69; Frans Ciappara, "Vassalli in the Correspondence of Inquisitor Carpegna," *JMS*: 47-50.

²³ Ġużè Cassar Pullicino, "Two Unknown Writings by M. A. Vassalli," *JMS*: 92-105; Alain Blondy, "Vassalli u r-Refuġjati Maltin, Aġenti Principali tal-Kultivazzjoni tal-Qoton fi Franza (1807-1814)," trad. Toni Aquilina, *DĠV*, 109-131, speċjalment 118-127; Olvin Vella, "Xogħol Iehor ta' M. A. Vassalli dwar il-Qoton," *Il-Mument* 20.vii.2003: 30-31.

²⁴ Cassar Pullicino, "Two Unknown Writings," 92-105; Vella, "Xogħol Iehor ta' M. A. Vassalli dwar il-Qoton," 30-31.

<i>Associazione al Dizionario Maltese-Italo-Latino (1792)</i>	<i>Stedina</i> , vv. 105-111
Sogliono alcuni maravigliarsi del perchè in Malta, e Gozo la nostra gioventù incomincia troppo tardi a fare de'progressi negli studj, rimanendo come sepolta nelle basse scuole gramaticali, e di lingua Latina fino all'età di sedici, o diciasette anni, e delle volte ancora di venti; il che non solo s'osserva nelle scuole private, ma nelle pubbliche ancora, non ostante la diligenza di chi studia, e l'attenzione di coloro, che insegnano.	Huma gharfu minn qabli t-tbatija l-kbira li nbatu f'Malta sabieq nitghallmu; illi t-thabit bejn in-nies kollu jigi minn dan in-nuqqas; illi taghlimna bil-maqlub, illi mkien bhalna, kulhadd fid-dinja jibda jaqra u jikteb bi lsienu, u ahna ndumu s-snin il-kbar nitghakirku bla fejdja, u f'it imbaghad huma fostna li johorqu, u bosta wisq iżjed jibqghu ma jafu xejn, u bla ebda qari.
Petizzjoni lil de Rohan (1795), AOM 1197, f. 376	<i>Stedina</i> , vv. 87-90
Ora essendo l'oratore ritornato in Patria, desideradi poter aprire una pubblica, e normale Scuola di Leggere, e Scrivere nella stessa Lingua maltese, affinchè con nuovo, ed ordinato metodo, come s'usa presso tutte le colte nazioni si possa d'oggiinnanzi col mezzo della propria Lingua apprendere ogni altra senza difficoltà, aprendosi in tal guisa à chi studia facile, e piana via, ed accorciandosi l'infinita, ed intralasciata carriera cagionata da diverso metodo.	Immela issa illi ghandna l-kif u biex bid-dawl tat-taghlim, issa illi nfethet it-triq u hija watja lakemm nghaddu minna, ma noqoghdus iżjed nithassbu x'ghandna naghmlu u anqas il-kif ghandna niktbu.
<i>Discorso Preliminare (1796)</i> , xxiii, § xxxii	<i>Stedina</i> , vv. 31-33
A tempi nostri poi, dacchè il leggere e lo scrivere si è reso familiare a tutte le culte nazioni, e specialmente dopo l'uso della stampa, bisogna riguardare questa facoltà come un sesto sentimento, il cui sviluppo può solo renderci veramente degni della società e veri cittadini.	F'kelma wahda, il-bniedem li ma jiktibx, ghallanqas bi lsienu, hu aghma u mxebbah lil bhima, u l-ohrajn jistghu jmexxuh u jsuquh kif iridu u joghghobhom.

<i>Discorso Preliminare</i> (1796), <i>Progetto xxxix</i> , § xciii	<i>Stedina</i> , vv. 12-15
Oradunque che si è trovato il modo di coltivare la nostra favella fa di mestieri che nelle scuole s'abbracci a poco a poco un metodo del tutto diverso dal fin qui praticato; bisogna incamminarsi per un retto breve e facile sentiero, come usano le culte nazioni, ed incominciare la carriera degli studj dalla materna lingua.	[...] anqas hsibna ahna ta' rġiel ta' l-għaqal, bħalma hasbet in-nies tad-dinja kollha, fl-artijiet ta' barra, sewwa kbar, sewwa żġhar. Ahna mmela jmissna, u għandna nafu naqraw u niktbu bi lsienna, bħalma jafu huma ma' kullimkien [...].
<i>Motti, Aforismi e Proverbi Maltesi</i> (1828), v	<i>Stedina</i> , vv. 40-41
[Dalle massime] si scorge a chiaro giorno come pensavano [i nostri avi], e praticavano in confronto del nostro agire: in che consisteva la loro morale, l'amor della virtù, l'abborrimento al vizio, che procuravano di tener lontano dalle famiglie; l'estensione della loro filantropia; e parimente quanto con siffatta condotta differivano da quella del secolo presente; dimodocchè possiamo asseverantemente affermare, che ne' secoli rimoti, anche pria del passaggio de' Saraceni, vi era in quest'isole un sodo sapere e procedere con semplicità e riguardi per il bene della vita sociale, ignoto a noi negli ultimi, e nel presente secolo.	Għaliex fiż-żmien li ahna fih, in-nies hġienet bosta wisq milli dari [...].
<i>Grammatica della Lingua Maltese</i> (1827), v	<i>Stedina</i> , vv. 101-104, 115-118
[...] avendo trasandato a questo effetto le diverse maniere di scrivere, che le furono in varii tempi confusamente proposte senza successo, perchè inesatte e non conformi punto all'indole della lingua, una sola Ortografia ben ponderata e capace a condurci alla meta prefissa de' Letterati le abbiamo assegnato nel 1788, alla quale invariabilmente abbiamo proseguito ad attenerci con esperienze incontestabili in altre opere e nella presente.	Aktar minn erbghin sena ili illi hsibt, thabatt u hdimt fuq din il-ħaġa biex insewwiha, u naghmel illi l-kitba tagħna tkun tista' ssir hielsa bi lsienna u magħrufa; iżda t-toroq kollha kienu magħluqa [...]. Iżda l-ħajra u t-thawtil tagħhom [i.e. ta' l-għorrief tagħna fl-imghoddi], jekk għalihom sar batal, it-telfien taż-żmien u t-tbatija l-kbira qanqluni, ħajruni u wettaqli l-ħrara ta' qalbi biex naghmel dmiri kollu u nsib it-tarf ta' din il-ħaġa hekk meħtieġa.

Xi referenzi indiretti li jaghmel Vassalli fi *Stedina*, wiehed jiltaqa' maghhom f' xoghlijiet ohra wkoll. Nghidu ahna, Vassalli kellu f' mohhu l-poplu ta' Ragusa meta semma n-nies ta' artijiet żgħar li jafu jaqraw bi lsien twelidhom (vv. 13-14).²⁵

U la qed insemmu r-referenzi indiretti, tajjeb nghidu li fi *Stedina* jidher qed japprezza l-isforz ġenwin ta' min, bhal De Soldanis, ghalkemm ma kellux hila daqsu xorta wahda kien stinka biex jikkodifika l-Malti ghax gharaf is-sehem ewlieni ta' l-ilsien Malti fit-tagħlim (vv. 101-118).²⁶

Stedina tikkonferma wkoll kemm Vassalli baqa' sa l-ahħar marbut mal-kisbiet tas-Seklu tad-Dawl (vv. 34-36).

***Stedina* u “Kliem bejn Tnejn”**

Stedina nistghu nużawha wkoll biex insaħhu l-fehma ġenerali li Vassalli huwa l-awtur tal-ktejjeb anonimu *Alfabeto Maltese*.²⁷ Dan il-ktejjeb ta' tmien paġni ilu attribwit lil Vassalli, l-aktar wara l-istudju ta' Cassar Pullicino fuq id-djalogu “Kliem bejn Tnejn” li jinsab fih.²⁸

Is-siltiet li ġejjin jidhru marbutin ma' xulxin:

“Kliem bejn Tnejn”	<i>Stedina</i>
[...] ma kienx qatt mahsub il-ġid li kien jiġi lil hedawn il-gżejjer ta' Malta, billi jiktbu, u jaqraw il-lsien tagħhom, u billi jittkellmuh tajjeb (p. 6).	Ahna mmela jmisna, u għandna nafu naqraw u niktbu bi lsienna, bhalma jafu huma ma' kullimkien: ladarba din hi haġa li tintieġ (vv. 14-16).
Dak imbagħad li jinghamel fil-werqa min-nies u minn hbieb oħrajn tagħna jkun ukoll, bhalma niġhem, magħżuż u mfitteż minn kulhadd kif fil-bliet hekk fir-rhula, biex jiktbu bejniethom, u jaqraw il-kitba tagħhom (pp. 7-8).	Ġie waqt għandu l-miktub fuq hwejjeġ ta' daru, u jehtieġlu jaqrahom minn haddiehor, biex jagħraf xi nkitiblu, u kemm-il darba jiġri illi jaqrawlu u ma jfissrux sewwa, u jkollu jmur jiġġiera u jibqa' ma jafx kif inhuma (vv. 27-31).

²⁵ Vassalli, *Ktjib yl Kljġm Malti*, xx, nota 7.

²⁶ Qabel, Vassalli kien ikkritika bl-ahrax lil De Soldanis kemm fi *Ktjib yl Kljġm Malti*, vii, nota 1; xiv, nota 4; xxxvi, nota 16; kif ukoll fil-*Grammatica della Lingua Maltese* (Malta: l-Awtur, 1827) 40, nota.

²⁷ [Mikieł Anton Vassalli], *Alfabeto Maltese* [1788?].

²⁸ Ġużè Cassar Pullicino, “‘Kliem bejn Tnejn’: Kitba Mhux Magħrufa ta' M. A. Vassalli,” *JMS*: 74-79; partikolarment 79, nota 1.

[...] meta naraw li n-nies tibda tithenna b'dan il-lsien taghna fuq it-tagħlim li nkunu tajna (p. 7) [...].	[...] malli taqra u tikteb bi lsienek thossok minnufih tithenna (vv. 54-55) [...].
[...] jien inharrġek fil-lsien il-Malti bit-tagħlim kollu ġdid u li ma bhalu (p. 7) [...].	Immela issa illi ghandna l-kif u biex bid-dawl tat-tagħlim, issa illi nfethet it-triq u hija watja lakemm nghaddu minnha, ma noqogħdux iżjed nithassbu x'ghandna naghmlu u anqas il-kif ghandna niktbu (vv. 87-90).

Vassalli ċċensurat mill-Akkademja Filoloġika Maltija

F'nofs l-1843 l-Akkademja Filoloġika bdiet tohròg *Il-Malti*, gazzetta żghira bilingwi ta' kull hmistax, editjata minn Dr Ludovico Mifsud Tommasi bl-ghajjuna ta' Dr Lorenzo Decaro u Dr Gio Antonio Vassallo.²⁹ *Stedina* ġiet ippubblikata f'żewġ taqsimiet.³⁰ Ghalkemm l-Akkademja Filoloġika kienet taqbel ma' Vassalli li l-Malti kien jiswa fit-tagħlim, hija sabitha bi tqila biex issemmi ismu u referiet għal din il-kitba tiegħu bhala "l-kliem ta' wiehed Malti".³¹ Barra minn hekk iċċensuratlu r-rimarka "U x'jedd ghandu t-Taljan iżjed minn ilsna ohra?" li biha nistgħu nġhidu li kien habbar il-Kwistjoni tal-Lingwa.³² L-Akkademja Filoloġika ma naqsitx milli żżid nota biex tiddizapprova bil-pulit il-fehma entuzjasta ta' Vassalli fuq is-Seklu tad-Dawl; ara nota (a), hawn taht.

²⁹ Bianca Fiorentini, "Il Giornalismo a Malta durante il Risorgimento Italiano," *Echi del Risorgimento a Malta*, 2 ed. (Milano: Cisalpino - Goliardico, 1982) 61.

³⁰ Ara nota 10.

³¹ Din iċċensura ma tistax ma tfakkarniex fi kliem Schlienz fuq l-ghajb li waqa' fih isem Missier l-Isien Malti (ikkwotat f'Ciappara, "Vassalli, His Children and Protestantism," 136). Badger ukoll itenni li t-tifkura ta' Vassalli ma kinitx imwegħha kif kien jixriqilha (Badger 17). Mill-banda l-ohra, fl-istess żmien niltaqgħu ma' għadd żgħir ta' nies li kienu diġà bdew japprezzawh. Barra Fortunato Panzavecchia u Francesco Vella (ara Cremona 127-131), nistgħu nsemmu lil Lorenzo Decaro (ara nota 33), lil Antonio Schembri, *Selva di Autori e Traduttori Maltesi* (Malta: Paolo Cumbo, 1855) 73, u lill-Kanonku Francesco Schembri, BNM, Misc. 371/7, Anon., *Catalogo di Una Raccolta di Libri Già Appartenuta alla Chiar. Memoria del Revmo. Sig. Dr. Don Fortunato Can. Panzavecchia* (Malta, 1853) 2, 22. Niringrazzja lil David Agius Muscat talli għarrafni b'dan il-katalgu.

³² Qabbal ma' l-istqarrija ta' Decaro, "L-Akkademja Filoloġika ghalkemm daż-żmien hsiebha kollu hu fuq il-Malti, u fuq it-tagħlim tat-tfal, xejn inqas it-Taljan li ahna ninhtieġu wisq għal dan it-tagħlim hu haġa, li minnha hija wkoll ma tistax ma tihux hsieb." Ara *Il-Malti* [Akkademja Filoloġika Maltija] 17.ii.1844: 58.

Minhabba li l-edizzjoni ppubblikata f' *Il-Malti* fiha għadd kbir ta' tibdiliet, għażilt l-aktar siltiet interessanti.

L-edizzjoni ta' Badger	<i>Il-Malti</i>
<p>Illum id-dinja fethet għajnejha u għaddiet 'il quddiem bil-qari u l-kitba li ngharaf ma' kullimkien, u għalhekk tbiddlet wisq milli kienet mijiet ta' snin ilu (vv. 34-36).</p>	<p>Illum id-dinja fethet għajnejha u għaddiet 'il quddiem bil-qari u l-kitba maghrufma' kullimkien, u għalhekk tbiddlet wisq milli kienet mijiet ta' snin ilu.^(a) ^(a)Naghdru xi kliem ta' di l-Istedina għall-hrara li kellu min kitbha li jara mgħallem il-lsien Malti.</p>
<p>Bnadi ohra l-ewwel bi lsienhom, u bih imbaggħad ilsna ohra jitgħallmu; iżda hawna le, donna m'ahniex bħal nies ohra. U x'jedd għandu t-Taljan iżjed minn ilsna ohra? Iżda tgħiduli ma kellniex min jaghtina d-dawl, u min jgħallimna. Tabilhaqq (vv. 82-86).</p>	<p>Bnadi ohra l-ewwel bi lsienhom, u bih imbaggħad ilsna ohra jitgħallmu, iżda hawna le, donna m'ahniex bħal nies ohra. Iżda tgħiduli ma kellniex min jaghtina dawl u min jgħallimna; tabilhaqq.</p>
<p>La tisimghux iżjed, u lanqas biss tagħtu widen lejn it-tmarmir u l-klimijiet tal-frugħa ta' dawk il-boloh li rjushom iebes u għajjurin ilaqalqu bil-marrara fi lsienhom jgħidu illi l-ħaġa għandha ssir xort'ohra, hekk qatt ma kienet: iżda mbaggħad billi huma bla hila ma jafux il-kif, u dana l-anqas hsieb li għandhom (vv. 90-95).</p>	<p>La tisimghux iżjed, u lanqas biss tagħtu widen għat-tmarmir u l-klimijiet tal-frugħa ta' dawk il-boloh li rjushom iebes u għajjurin ilaqalqu bil-marrara fi lsienhom, jgħidu illi l-ħaġa għandha ssir xort'ohra, hekk qatt ma kienet: iżda dawna huma minn dawk li ma jafux dil-ħaġa kif għandha timxi, u dana l-anqas hsieb li għandhom.</p>
<p>Ohrajn qabli kienu hasbu u riedu jagħmlu dana; għax kienu raw bħali illi jinhtieġ. Huma għarf u minn qabli t-tbatija l-kbira li nbatu f'Malta sabiex nitgħallmu; illi t-tħabib bejn in-nies kollu jiġi minn dan in-nuqqas; illi tagħlimna bil-maqlub, illi mkien bħalna, kulhadd fid-dinja jibda jaqra u jikteb bi lsien u, ahna ndumu s-snin il-kbar nitgħakirku bla fejda, u f'it imbaggħad huma fostna li johorġu, u bosta wisq iżjed jibqgħu ma jafu xejn, u bla ebda qari. Dak li ma jiftihemx jintesa. Dana kollu niggeż lill-ghorrief tagħna fl-imghoddi; imma billi ma setghu qatt jagħmlu l-ewwel triq, malli bdew u ma nifdux, kellhom iħallu minn dik is-sieġha li raw li ma kellhom dawl u hila biżżejjed (vv. 104-115).</p>	<p>Ohrajn qabli kienu hasbu u riedu jagħmlu dana, għax kienu raw bħali illi jinhtieġ. Huma għarf u minn qabli t-tbatija kbira li nbatu f'Malta sabiex nitgħallmu, illi t-tħabib bejn in-nies kollu jiġi minn dan in-nuqqas, illi tagħlimna bil-maqlub, illi mkien bħalna, kulhadd fid-dinja jibda jaqra u jikteb bi lsien u, ahna naħdmu s-snin il-kbar, nitgħakirku bla fejda, u f'it imbaggħad huma fostna li johorġu, u bosta wisq iżjed jibqgħu ma jafu xejn u bla ebda tagħlim. Dak li ma jiftihemx jintesa. Jien nerġa' ngħid illi bosta qabli ħabtu jifthu triq għat-tagħlim bil-lsien Malti, imma billi ma setghu qatt iwittu l-ewwel triq, malli bdew u ma nifdux, kellhom iħallu minn dik is-sieġha li raw li ma kellhom dawl u hila biżżejjed.</p>

Min kienu l-membri ta' l-Akkademja Filoloġika

Fit-3 ta' Diċembru ta' l-1842 il-Gvernatur kien irċieva ittra ffirmata minn Dr Ludovico Mifsud Tommasi, Dr Lorenzo Decaro,³³ Dr Celestino Camilleri, Dr Paolo Pullicino, Dr Michel' Angelo Camilleri,³⁴ Dr Salvatore Cumbo u Dr Gaetano Laferla li biha għarrfuh li kienu waqqfu l-Akkademja Filoloġika Maltija bil-ghan li jgħibu 'l quddiem l-istudju tal-Malti u tat-Taljan.³⁵

Wara ftit żmien dahlu wkoll Dr Arcangelo Pullicino,³⁶ li fi ftit żmien lahaq president ta' l-għaqda,³⁷ u Dr Gio Antonio Vassallo.

L-edizzjoni tax-Short Grammar

Kuntrarju għall-membri jew il-membri ta' l-Akkademja Filoloġika li ċċensuraw *Stedina*, l-awtur tax-*Short Grammar* isemmi lil Vassalli b'ismu u kitbietu jqishom "*learned writings*."³⁸ Huwa ma ċċensura xejn mill-fehmiet tiegħu għalkemm biddel xi hwejjeġ żgħar. Filwaqt li warrab xi Arabiżmu, ngħidu ahna *filli* (v. 42) bidilha f' "billi," flok erba' kelmiet Rumanzi halla wahda biss: *pajjiżu* (v. 78). *Talin* (v. 8), *bnadijiet* (v. 73) u *bnadi* (v. 80) bidilhom f' "nies," "mkinijiet" u "mkien."

³³ Editur tal-gazzetta *Il Globo*: 48-49. Fil-harġa tal-11.vi.1841 (p. 92) kiteb: "Il Vassalli ne [qed jgħid għall-ilsien Malti] pubblicava nel 1792 una grammatica analitica ed un dizionario, i quali hanno sparso molta luce sul meccanesimo e la ricchezza di questa lingua, lavoro penoso e di altissima difficoltà, che gli meritò un posto distinto tra i lessicografi ed i filologi europei." Għal tagħrif bijografiku qasir fuq Decaro, ara Fiorentini 44, nota 1.

³⁴ M. A. Camilleri kien qassis Kattoliku. Ftut xhur wara t-twaqqif ta' l-Akkademja Filoloġika siefer Ġibiltà, sar Anglikan u żżewweġ armla Maltija. Reġa' Malta ftit xhur wara. Camilleri kien imqabbad mill-Isqof ta' Ġibiltà biex, fost l-oħrajn, jirrevedi t-Testment il-Ġdid li snin qabel kien ġie maqlub minn Vassalli. Ir-reviżjoni ta' Camilleri ġiet stampata fl-1847. Ara Cremona 121; Sant 29-30; Joseph Bonnici, "Michael Angelo Camilleri: Renegade Priest or Philanthropist?," *The Sunday Times* 7.v.2000: 52-53.

³⁵ ANM, CSG 05/2, 239.

³⁶ Arcangelo kien jiġi missier Paolo Pullicino. Għall-bijografija ta' Arcangelo, ara Paolo Pullicino, *Breve Notizia della Vita del Dr Arcangelo Pullicino* (Malta: Albion, 1861).

³⁷ *Il-Malti* [Akkademja Filoloġika Maltija] 17.ii.1844.

³⁸ Anon., *A Short Grammar of the Maltese Language* (Malta: M. Weiss, 1845) 72, nota 21.

Jimxu fil-moghdija ta' Vassalli

Vassalli għalaq *Stedina* bit-tama li n-nies tilqa' s-sejha tiegħu biex tibda titgħallem taqra u tikteb bi l-sien art twelidha. Fisser li kien wettaq dmiru meta kkodifika l-Malti u kien konvint li saflahhar stabbilixxa l-ortografija Maltija.

Imma l-istedina tiegħu laqgħuha l-Protestanti biss.³⁹ U wara ftit snin anki ċ-CMS bdiet tahseb biex twarrab l-ortografija tiegħu.⁴⁰ Aktarx li din l-ortografija dehret imhaddma l-ahhar darba fl-1839 fis-sitt haġra tal-*Malta Penny Magazine*, editjat mill-Protestant James Richardson.⁴¹ Din il-haġra kienet kollha fuq il-haġra ta' Majmuna.⁴²

Il-bqija tal-ġrajja nafuha lkoll. Kellhom jgħaddu mitt sena ohra biex Ninu Cremona u shabu ta' l-Għaqda tal-Kittieba tal-Malti jilqgħu l-istedina ta' Vassalli u jhaddnu l-prinċipji ewlenin ta' l-ortografija tiegħu fit-*Tagħrif fuq il-Kitba Maltija*.⁴³ Jekk din kienet l-inkoronazzjoni ta' Vassalli fil-qasam lingwistiku, ftit snin wara Vassalli reġa' kiseb apprezzament iehor fil-letteratura. Ghax kif se naraw, Dun Karm mhux biss nisiġlu s-sunett mill-isbah *Lil Mikiel Anton Vassalli* (1933),⁴⁴ imma rrefera għalih direttament f' "Il-Legġenda Maltija tas-*Sepolcri*" u indirettament fil-ftuh ta' *Il-Jien u Lilhinn Minnu*.

Stedina u Dun Karm

Fid-dahla għal *L-Oqbra* (1936) Dun Karm kien stqarr li meta fl-1929 hadd ma fakkar iċ-ċentinarju minn mewt Vassalli, qatagħha li jibda jaqleb *I Sepolcri* bil-Malti, xewqa li kienet nibtitlu sentejn qabel.⁴⁵

Sa l-1929 Ninu Cremona ma kienx għadu beda jippubblika fuq Vassalli, imma n-noti tar-ricerka tiegħu juru li f'April ta' dik is-sena kien diġà qed jahdem fuq il-bijografija.⁴⁶ Għalhekk jista' jkun li kulma kien jaf Dun Karm

³⁹ Olvin Vella, "L-Ilsien Malti u l-Metodisti fl-Ewwel Nofs tas-Seklu Dsatax," *Il-Gens Illum* 18.vi.2005: 22; 2.vii.2005: 22.

⁴⁰ Cremona 118.

⁴¹ Fuq Richardson, ara Arthur Bonnici, *History of the Church in Malta*, iii (Malta: Veritas, 1975) 192, nota 9.

⁴² *Malta Penny Magazine* 19.x.1839: 24. Nirringrazzja lil Patrick Formosa talli għarrafni biha.

⁴³ Il-Għaqda tal-Kittieba tal-Malti, *Tagħrif fuq il-Kitba Maltija* (Malta: Stamperija tal-Gvern, 1924).

⁴⁴ Miktub fil-5 ta' Awwissu ta' l-1933, xandru f' *Lehen il-Malti* 31 (1933): 99.

⁴⁵ Ugo Foscolo, *L-Oqbra*, trad. Dun Karm (Malta: Stamperija tal-Gvern, 1936) 9-10.

⁴⁶ AUM, Ms. 222, 167.

fil-1929 fuq Vassalli kien semghu minn fomm Cremona.⁴⁷ Ghandna nahsbu li Cremona kien ilu s-snin miġbud lejn Vassalli; biss, biss, it-*Tagħrif* huwa mibni fuq l-istudju ta' Vassalli.

Dun Karm seddaq ir-rabta ta' *L-Oqbra* ma' Vassalli b' "Il-Legġenda Maltija tas-*Sepolcri*": huwa jirrakkonta l-laqgħa ta' żagħżuġh – l-ilsien Malti – ma' żagħżuġha – il-poeżija ta' Foscolo – u jgħib id-diskors tagħhom fuq missirijiethom – Vassalli u Foscolo.⁴⁸

Fl-istess sena tal-hruġ ta' *L-Oqbra* Dun Karm kien beda jikteb *Il-Jien u Lilhinn Minnu*.⁴⁹ Dun Karm għażel li jorbot ukoll *Il-Jien u Lilhinn Minnu* ma' Vassalli, billi d-damma ta' metafori li tagħlaq *Stedina* tiftaħ fil-fatt il-poema tiegħu.

<i>Stedina</i> (vv. 119-122)	<i>Il-Jien u Lilhinn Minnu</i>
Imbagħad bil-ghajnuna t'Alla l-ghaziż meddejt idejja, u għall-ewwel bħal aghma u bit-teftif fost iċ-ċpar u d-dlam, u b'naqra ta' dawl li kelli, ftaħt it-triq, u qalqajla għaddejt 'il quddiem sa ma sebahli, u sibt ruhi fuq ir-rih.	Hsiebi bħal aghma; biex isib it-trejq itektek bil-ghasluġ kull pass li jagħti; jimxi qajl qajl u qatt ma jaf fejn wasal; dalma kbira tostorlu l-kif u l-ghala, u d-dawl li hu jixtieq qatt ma jiddilu.

Din id-damma ta' metafori tidher mill-inqas darb'ohra fix-xogħlijiet ta' Vassalli: "*secus enim semper in incerta & obscura, tanquam caecus tentabundus necessum est gradiri.*"⁵⁰

Nirringrazzja lil David Agius Muscat, Karmenu Bonavia, Joseph P. Borg, Maroma Camilleri, Charles Farrugia, Patrick Formosa, Anthony Mangion, Prof. Manwel Mifsud, Dr Sergio Portelli, Mary Samut-Tagliaferro u Dr William Zammit.

⁴⁷ Ninu Cremona beda jxandar il-bijografija f'sensiela ta' artikli f'*Il-Malti*, il-perjodiku ta' l-Għaqda tal-Kittieba tal-Malti. L-ewwel artiklu deher f'Ġunju ta' l-1932. Il-bijografija ta' Cremona għall-ewwel kienet mahsuba għall-*Archivum Melitense*; ara AUM, Ms. 222, 186.

⁴⁸ Foscolo 57-61. Ara wkoll Lawrenz Cachia, *Dun Karm: Il-Poeta Nazżjonali* (Malta: Veritas, 1999) 137-152.

⁴⁹ Dun Karm, *Il-Jien u Lilhinn Minnu*, ed. Oliver Friggieri (Malta: Toni Cortis, 1988) 2.

⁵⁰ Mikiel Anton Vassalli, *Mylsen Phoenico-Punicum* (Ruma: Antonio Fulgoni, 1791) 51, § xxiii.

Taqsiriet

ANM Arkivju Nazzjonali ta' Malta, ir-Rabat

AUM Arkivju ta' l-Università ta' Malta, Librerija ta' l-Università, l-Imnsida

BNM Biblijoteka Nazzjonali ta' Malta, il-Belt

CMS *Church Missionary Society*

CSG *Chief Secretary to Government*

DĠV *Dawl Ġdid fuq Vassalli*, ed. Olvin Vella (Malta: L-Ghaqda tal-Malti [Università] u l-Istitut tal-Lingwistika, 2004)

EIV *L-Edukazzjoni għall-Illuminizzmu f' Vassalli*, ed. Joseph P. Borg (Malta: L-Ghaqda tal-Malti [Università] u l-Istitut tal-Lingwistika, 2004)

JMS *Journal of Maltese Studies: Essays on Mikiel Anton Vassalli*, ed. Oliver Friggieri (Malta: Dipartiment tal-Malti, Università ta' Malta, 1993)

I shall again see my kindred, and be full of joy, and be happy in receiving a reward.

No. 4. The genius of thy soul shone forth here on earth in a most discordant manner: sometimes in repelling death, and then again in solicitous anxiety to render it advantageous to yourself. § Death transports us to the state of heavenly remuneration, where the blessed sojourn in the shade of delightful arbours, and by the murmuring of perennial streams of water. But the evil-doers, who have not left behind them in the world any good action, shall rise condemn-

§ There is something forced in this sentence, nor are the authorities produced by the Chevalier sufficient to sustain the manner in which he has deciphered or translated it. Upon a close inspection of the original Cufic, we give the following as a more correct transcript into Arabic characters:

انظر لثقتك هل في الارض من باقى او دافع الموت او الموت من راء

The English of which is as follows: *See to it yourself: is there any who is permanent on the earth, or who has [successfully] repelled, or who has seen death?*

Oh inti li târa il qabar! jena	B'isem Alla l'	U billi fajti tintemm
qenda bñal narusa	aktar ñanin. Jbierek Alla	naaddi nal qjemi;
ñih, u it-trâb	in-nebi Muhammed u	meta qajjim-
qabbar xñari u	niesu u jsedqu. Alla	ni min halaqni
naïneja l'	naziz u jibqa, izda qata li kol ma halaqjifni;	ñafjini ma niesi
dina l' ñorfa.		u niehu il hñas.
*****		*****
nal dana hua esempju l'apostlu t'Alla. Dana qabar Maimuna bint Hasan,		
bin Ali el-Hud iben Majiz is-Susi; (Alla jatih id-daul u jñin aalih) u meutha kienet nhar		
il ñamis, fis-sitta u noxrin tax-xahar Xaaban il kbir, tas-sena disna u sittin		
u hames-mija, hia u tixhed li ma hemx Alla hñief Alla uafidu u li ma nandux xrik.		

* Il nada ta ruñek dehret fil ard min uiccein; jeu tidfa il meut, jeu rieda tikseb mil meut. Fil meut hem il hñas tal genna, u il fei tal gonna msaqqia, fein l'irma dejjem gieri. Jkun fit-tbatia u naks, bl' ilma tar-rqad mrxaxx fuqu, min namel fazin u ma hñallicx uraih eamfil taiba.

* The alteration we have above proposed in this line would run thus in Maltese: *Ara lilek in-nifsek, hem min jibqa fil ard, jeu min jidfa il meut, jeu il meut min ra?*

PLAIN AND PITHY REMARKS.

I HAVE very little to say, and that little will lie in a very small compass, though, if you attend to it, it may give you a great deal of peace. The best thing in this world is the assurance of a better; and our more immediate wants are food, raiment, and rest. If you would relish your food

ed to suffer the severest tortures, after they have been sprinkled with the soporiferous water."

We refer the reader to Vol. I, p. 397—399 of the *Mines de l' Orient*, for a complete analysis of this inscription, from whence it will be seen, that we have taken the liberty of making a few alterations in the translation as given by the Chevalier, having adhered more strictly to the rendering of it as transcribed in his modern Arabic copy.

In order to shew the approximation of the Maltese, as now spoken, to the Arabic language as written in this Island in the twelfth century, we have thought it would not be uninteresting to lay before such of our readers as pay any attention to philology another translation in the native dialect of Malta. It will be seen that not less than two-thirds of the words in the translation correspond precisely, both in sound and meaning, with the Arabic, and with but a few exceptions, the whole is a literal rendering of the original.

heartily, labour to obtain it; if you would enjoy your raiment thoroughly, pay for it before you put it on; and if you would sleep soundly, take a clear conscience to bed with you. Do these things, and you will be pretty well off in this world; as to the next, if you have any desire to attain it, you must follow His footsteps who hath said, "I am the way." Rely upon his atonement, and walk in his ways, and you will be well provided for time and eternity.

Printed for Mr. J. Richardson. Quarterly Subscriptions at 1s. received 97 Str. Forni.

Malta Penny Magazine 19.x.1839. F'din il-harga ddedikata lill-hagra ta' Majmuna niltaqghu, aktarx ghall-ahhar darba, ma' l-ortografija ta' Vassalli. (Mill-gabra ta' Patrick Formosa)